



नेपाल राजपत्र

श्री ५ को सरकारद्वारा प्रकाशित

खण्ड ४६) काठमाडौं, भदौ ३ गते २०५३ साल (संख्या १९

भाग ३

श्री ५ को सरकार

अर्थ मन्त्रालयको सूचना

श्री ५ को सरकारले मुद्रा ऐन, २०४० को दफा ४ ले दिएको अधिकार प्रयोग गरी वर्ल्डकप फुटबल १९९८ को उपलक्ष्यमा उक्त कपको लोगो अङ्कित देहाय बमोजिमको डिजाइन नाप र तौलको सुनको स्मारिका सिक्काहरू निष्काशन गर्न नेपाल राष्ट्र बैंकलाई स्वीकृति दिएकोले यो सूचना प्रकाशित गरिएको छ ।

रु. ४,०००-- को सिक्का

अग्रभाग:- वरिपरि ६४ थोप्लाभित्र श्री श्री चन्द्र, सूर्य, शङ्ख चक्र, गदा, पद्म र तल्लो भागमा २०५३ रही स्वस्तीक चिन्हभित्र श्री ५ वीरेन्द्र वीर विक्रम शाहदेव र बीचमा त्रिशूल चिन्ह रहनेछ ।

पृष्ठभाग:- वरिपरि ६४ थोप्लाभित्र माथि अंग्रेजीमा World Cup' 98 र सो को मुनि विश्व मानचित्र भएको बायाँतर्फ अंग्रेजीमा NEPAL र नेपालको राष्ट्रिय झण्डा भएको, दायाँतर्फ १२ रेखाहरूसँग जोडिएको फुटबल र तलपट्टि अंग्रेजीमा Rs. 4,000 अङ्कित रहनेछ ।

दर- रु. ४,०००।-

तौल- ७.७७६ ग्राम

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

व्यास- २५ मि.मि.
घातु- ५८३.३।१,००० सुन (१४ क्यारेट)
सिरेशन- भएको
स्तर- प्रुफ
थान- १,०००

भ्रान्जाले,
रामविनोद भट्टराई
श्री ५ को सरकारको सचिव

श्री ५ को सरकार

विज्ञान तथा प्रविधि मन्त्रालयको सूचना

वैकल्पिक ऊर्जा प्रवर्द्धन विकास समिति (गठन) आदेश, २०५३

विकास समिति ऐन, २०१३ को दफा ३ ले दिएको अधिकार प्रयोग गरी श्री ५ को सरकारले देहायको आदेश जारी गरेको छ ।

१. संक्षिप्त नाम र प्रारम्भ: (१) यस आदेशको नाम "वैकल्पिक ऊर्जा प्रवर्द्धन विकास समिति (गठन) आदेश, २०५३" रहेको छ ।

(२) यो आदेश तुरुन्त प्रारम्भ हुनेछ ।

२. परिभाषा: विषय वा प्रसंगले अर्को अर्थ नलागेमा यस आदेशमा,-

(क) "समिति" भन्नाले दफा ३ बमोजिम गठन भएको वैकल्पिक ऊर्जा प्रवर्द्धन विकास समिति सम्झनुपर्छ ।

(ख) "वैकल्पिक ऊर्जा" भन्नाले लघु र साना जलशक्ति, गोबरग्याँस, सौर्यशक्ति, वायुशक्ति लगायत वायोजेनिक ग्याँस, सल्फर स्प्रोज्ज सम्झनुपर्छ र सो शब्दले कोजेनेरेसन तथा अन्य वैकल्पिक ऊर्जा प्रदान गर्ने स्रोतहरू एवं ऊर्जा कम लाग्ने प्रविधि विकास कार्यसमेतलाई जनाउँछ ।

(ग) "अध्यक्ष" भन्नाले समितिको अध्यक्ष सम्झनुपर्छ ।

(घ) "सदस्य" भन्नाले समितिको सदस्य सम्झनुपर्छ र सो शब्दले अध्यक्ष तथा सदस्य-सचिवलाई समेत जनाउँछ ।

(ङ) "कार्यकारी निर्देशक" भन्नाले दफा ७ बमोजिम नियुक्त कार्यकारी निर्देशक सम्झनुपर्छ ।

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(च) "तोकिएको" वा "तोकिएबमोजिम" भन्नाले यस आदेशअन्तर्गत बनेको नियममा तोकिएको वा तोकिएबमोजिम सम्झनुपर्छ ।

३. समितिको गठन: (१) वैकल्पिक ऊर्जा प्रवर्द्धन विकास समिति नामको एउटा समिति गठन गरिएको छ ।

(२) समितिमा देहायका सदस्यहरू रहनेछन्:-

- | | |
|---|----------|
| (क) विज्ञान तथा प्रविधि मन्त्री | -अध्यक्ष |
| (ख) सदस्य, राष्ट्रिय योजना आयोग (ऊर्जा तथा जलस्रोत क्षेत्र हेर्ने) | -सदस्य |
| (ग) सचिव, विज्ञान तथा प्रविधि मन्त्रालय | -सदस्य |
| (घ) प्रतिनिधि, जलस्रोत मन्त्रालय (रा.प. प्रथम श्रेणी) | -सदस्य |
| (ङ) प्रतिनिधि, अर्थ मन्त्रालय (रा.प. प्रथम श्रेणी) | -सदस्य |
| (च) प्रतिनिधि, वन मन्त्रालय (रा.प. प्रथम श्रेणी) | -सदस्य |
| (छ) प्रतिनिधि, कृषि मन्त्रालय (रा.प. प्रथम श्रेणी) | -सदस्य |
| (ज) प्रतिनिधि, स्थानीय विकास मन्त्रालय (रा.प. प्रथम श्रेणी) | -सदस्य |
| (झ) प्रतिनिधि, उद्योग मन्त्रालय (रा.प. प्रथम श्रेणी) | -सदस्य |
| (ञ) प्रतिनिधि, राष्ट्रिय योजना आयोगको सचिवालय (रा.प. प्रथम श्रेणी) | -सदस्य |
| (ट) प्रतिनिधि, जनसंख्या तथा वातावरण मन्त्रालय | -सदस्य |
| (ठ) प्रतिनिधि, नेपाल राष्ट्र बैंक | -सदस्य |
| (ड) प्रतिनिधि, कृषि विकास बैंक | -सदस्य |
| (ढ) वैकल्पिक ऊर्जा प्रविधि निर्माता, ऊर्जा प्रविधिका विशेषज्ञ, ऊर्जा प्रविधि-सम्बन्धी गैरसरकारी संस्थाहरू तथा ऊर्जा प्रविधिमा लगानी गरिरहेका लगानी- | |

(३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

कर्ताहरूमध्येबाट श्री ५ को सरकारद्वारा

मनोनीत चार जना

-सदस्य

(ण) कार्यकारी निर्देशक

-सदस्य-सचिव

(३) उपदफा (२) को खण्ड (ढ) बमोजिम मनोनीत सदस्यहरूको पदावधि दुई वर्षको हुनेछ र निजहरू पुनः मनोनीत हुनसक्ने छन् ।

(४) समितिले आवश्यक ठानेमा कुनै स्वदेशी वा विदेशी विशेषज्ञ वा सल्लाहकारलाई समितिको बैठकमा पर्यवेक्षकको रूपमा भाग लिन आमन्त्रण गर्न सक्नेछ ।

४. समितिको काम, कर्तव्य र अधिकार: समितिको काम, कर्तव्य र अधिकार देहाय-बमोजिम हुनेछः-

- (क) वैकल्पिक ऊर्जा प्रविधि विकास र विस्तारको लागि उपयुक्त नीति तथा कार्यक्रमहरू तर्जुमा गरी वैकल्पिक ऊर्जा प्रविधिको विकास गर्ने ।
- (ख) वैकल्पिक ऊर्जा प्रविधिको गुणस्तर मापन तथा निर्धारण गर्ने ।
- (ग) श्री ५ को सरकार, विदेशी सरकार वा राष्ट्रिय वा अन्तर्राष्ट्रिय संघ-संस्थाबाट प्राप्त स्रोत साधनको आधारमा तयार गरिने वैकल्पिक ऊर्जा विकास कार्यक्रमहरूमा स्थानीय निकायसमेतलाई संलग्न गराई गाउँ-स्तरसम्म त्यस्ता कार्यक्रमहरू प्रभावकारी रूपमा पुऱ्याउन समन्वय गरी कार्यान्वयन गर्ने, गराउने ।
- (घ) राष्ट्रिय तथा अन्तर्राष्ट्रिय संघ-संस्थाहरूबीच वैकल्पिक ऊर्जा प्रविधि विकाससम्बन्धी विषयहरूमा जानकारी प्राप्त गर्न वैकल्पिक ऊर्जा प्रविधि-सम्बन्धी नेटवर्क स्थापना गरी सो को विस्तार गर्ने ।
- (ङ) वैकल्पिक ऊर्जा प्रविधि विकासको लागि सूचना तथा तथ्यांकहरू संकलन एवं विश्लेषण गर्ने र यसका लागि वैकल्पिक ऊर्जासम्बन्धी नमूना आयोजनाहरू तर्जुमा एवं कार्यान्वयन गर्ने र सो सम्बन्धी पुस्तिका, लेख प्रकाशन एवं प्रदर्शन गर्ने, गराउने ।
- (च) वैकल्पिक ऊर्जा विकास कार्यक्रममा निजी क्षेत्रलाई सहभागी गराई वैकल्पिक ऊर्जाको प्रयोगमा व्यापकता ल्याउन बैंक तथा वित्तीय संस्थाहरूको ऋण प्रवाहको लागि उपयुक्त वातावरण श्रृजना गर्ने र सरकारी अनुदानलाई प्रभावकारी बनाउन आवश्यक सहयोग पुऱ्याउने ।
- (छ) वैकल्पिक ऊर्जा प्रविधिको विकास, विस्तार एवं संचालन गर्ने सम्बन्धमा सम्बन्धित निकायहरूलाई आवश्यक परामर्श सेवाहरू प्रदान गर्ने ।

332 (४)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (ज) समितिको वार्षिक बजेट तथा कार्यक्रम तयार गरी स्वीकृत गर्ने ।
- (झ) समितिको उद्देश्य प्राप्तिका लागि श्री ५ को सरकार, विदेशी सरकार, राष्ट्रिय वा अन्तर्राष्ट्रिय संघ-संस्थाहरूबाट आवश्यक ऋण, अनुदान तथा सहयोग प्राप्त गर्ने ।
- (ञ) समितिको कार्यसंचालनको लागि आवश्यकतानुसार कर्मचारीहरू नियुक्त गर्ने ।
- (ट) वैकल्पिक ऊर्जासम्बन्धी राष्ट्रिय तथा अन्तर्राष्ट्रिय गोष्ठी, सेमिनार तथा सीपमूलक तालीम संचालन गर्ने ।
- (ठ) वैकल्पिक ऊर्जा विकास एवं विस्तारमा भएका प्रत्यक्ष वा अप्रत्यक्ष रूपमा भएका लगानीका उपलब्धीको समीक्षा गरी प्राप्त उपलब्धीहरूलाई मार्गदर्शनको रूपमा लिने ।
- (ड) समितिको उद्देश्य प्राप्तिका लागि गर्नुपर्ने अन्य आवश्यक कार्यहरू गर्ने, गराउने ।

५. समितिको बैठक र निर्णय: (१) समितिको बैठक अध्यक्षले तोकेको मिति, समय र स्थानमा बस्नेछ ।

तर वर्षमा कम्तीमा तीन पटक समितिको बैठक बस्नुपर्नेछ ।

(२) समितिको कम्तीमा एक तिहाई सदस्यहरूले समितिको बैठकको लागि लिखित माग गरेमा समितिको सदस्य सचिवले अध्यक्षलाई जानकारी गराई समितिको बैठक बोलाउनुपर्नेछ ।

(३) समितिको सदस्य सचिवले बैठक बस्ने सूचनाको साथमा बैठकमा छलफल हुने विषयहरूको सूची सदस्यहरूलाई उपलब्ध गराउनुपर्नेछ ।

(४) समितिको कुल सदस्य संख्याको पचास प्रतिशत सदस्यहरू उपस्थित भएमा समितिको बैठकको लागि गणपूरक संख्या पुगेको मानिनेछ ।

(५) समितिको बैठकको अध्यक्षता अध्यक्षले गर्नेछ र निजको अनुपस्थितिमा सदस्यहरूले आफूमध्येबाट छानेको सदस्यले बैठकको अध्यक्षता गर्नेछ ।

(६) समितिको बैठकमा बहुमतको राय मान्य हुनेछ र मत बराबर भएमा अध्यक्षता गर्ने व्यक्तिले निर्णायक मत दिनेछ ।

(७) समितिको निर्णय समितिको सदस्य-सचिवद्वारा प्रमाणित गरिनेछ ।

(८) समितिको बैठकसम्बन्धी अन्य कार्यविधि समिति आफैले निर्धारण गरे बमोजिम हुनेछ ।

(५)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

६. उप-समिति गठन गर्न सक्ने : समितिले आफ्नो कार्य संचालनमा सघाउ पुऱ्याउन आवश्यक उप-समितिहरू गठन गर्न सक्नेछ र त्यस्तो उप-समितिको काम, कर्तव्य, अधिकार तथा बैठकसम्बन्धी कार्यविधि समितिले तोकिदिएबमोजिम हुनेछ ।
७. कार्यकारी निर्देशकको नियुक्ति : (१) श्री ५ को सरकारले वैकल्पिक ऊर्जा क्षेत्रमा कम्तीमा पाँच वर्ष काम गरेका विज्ञहरूमध्येबाट समितिको कार्यकारी निर्देशक नियुक्त गर्नेछ ।
- (२) कार्यकारी निर्देशकको पदावधि चार वर्षको हुनेछ र श्री ५ को सरकारले चाहेमा निजको पदावधि पुनः बढीमा एक अवधिको लागि थप गर्न सक्नेछ ।
- (३) उपदफा (२) मा जुनसुकै कुरा लेखिएको भए तापनि कार्यकारी निर्देशकले समितिको हित विपरीत हुने गरी काम कारवाही गरेमा श्री ५ को सरकारले निजलाई निजको पदावधि पूरा नहुँदै कार्यकारी निर्देशकको पदबाट हटाउन सक्नेछ ।
- तर यसरी पदबाट हटाउनु अघि कार्यकारी निर्देशकलाई आफ्नो पक्षमा सफाइ पेश गर्ने उचित अवसर प्रदान गर्नुपर्नेछ ।
- (४) कार्यकारी निर्देशकको पारिश्रमिक, सुविधा एवं सेवाका अन्य शर्तहरू तोकिदिएबमोजिम हुनेछ ।
- (५) उपदफा (४) बमोजिम कार्यकारी निर्देशकको पारिश्रमिक, सुविधा एवं सेवाका अन्य शर्तहरू नतोकिएसम्म कार्यकारी निर्देशकको पारिश्रमिक, सुविधा एवं सेवाका अन्य शर्तहरू श्री ५ को सरकारले तोकिदिएबमोजिम हुनेछ ।
८. बैठक भत्ता : समिति तथा उप-समितिका सदस्यहरूले बैठकमा भाग लिए बापत समितिले तोकेबमोजिमको बैठक भत्ता पाउनेछन् ।
९. कर्मचारीसम्बन्धी व्यवस्था : (१) समितिको कार्य संचालनको लागि समितिले आवश्यक कर्मचारीहरू नियुक्त गर्नेछ ।
- (२) उपदफा (१) बमोजिम नियुक्त कर्मचारीहरूको पारिश्रमिक, सेवाको शर्त तथा सुविधाहरू तोकिदिएबमोजिम हुनेछ ।
१०. समितिको कोष : (१) समितिको आफ्नो एउटा छुट्टै कोष हुनेछ ।
- (२) उपदफा (१) बमोजिमको कोषमा देहायका रकमहरू रहनेछन्:-

(६)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (क) श्री ५ को सरकारबाट प्राप्त रकम ।
- (ख) विदेशी सरकार, राष्ट्रिय वा अन्तर्राष्ट्रिय संघ-संस्थाबाट प्राप्त सहयोग, अनुदान वा ऋण ।
- (ग) समितिले आफ्नो सेवाबाट आर्जन गरेको रकम ।
- (घ) स्वदेशी वा विदेशी संघ-संस्था वा व्यक्तिबाट प्राप्त दान, दातव्यको रकम ।
- (ङ) समितिले दान वा चन्दाको रूपमा प्राप्त गरेको रकम ।
- (च) अन्य कुनै स्रोतबाट प्राप्त रकम ।

(३) समितिको तर्फबाट गरिने सम्पूर्ण खर्च उपदफा (१) बमोजिमको कोषबाट व्यहोरिनेछ ।

(४) यस दफामा अन्यत्र जुनसुकै कुरा लेखिएको भए तापनि समितिले विदेशी सरकार, अन्तर्राष्ट्रिय संघ-संस्था वा विदेशी संघ-संस्था वा व्यक्तिबाट कुनै पनि किसिमको सहयोग, अनुदान, ऋण, दान, दातव्य वा उपहार प्राप्त गर्दा श्री ५ को सरकारको पूर्व स्वीकृति लिनुपर्नेछ ।

(५) समितिले श्री ५ को सरकार, विदेशी सरकार व्यक्ति वा संघ-संस्थाबाट प्राप्त गरेको रकम जुन कार्यक्रमको लागि प्राप्त गरेको हो सोही कार्यक्रममा खर्च गर्नुपर्नेछ ।

(६) समितिको कोषको संचालन तोकिएबमोजिम हुनेछ ।

(७) समितिले नेपाल अधिराज्यको कुनै बैंकमा रकम जम्मा गरी कोषको संचालन गर्नेछ ।

११. लेखापरीक्षण: (१) समितिको आय-व्ययको लेखा श्री ५ को सरकारले अपनाएको तरिकाबमोजिम राखिनेछ ।

(२) समितिको लेखापरीक्षण महालेखापरीक्षकको विभागबाट हुनेछ ।

(३) श्री ५ को सरकारले चाहेमा जुनसुकै बखत समितिको हिसाब किताब जाँच वा जाँचन लगाउन सक्नेछ ।

१२. अधिकार प्रत्यायोजन: समितिले आफूलाई प्राप्त अधिकारहरूमध्ये सबै वा कुनै अधिकार आवश्यकतानुसार अध्यक्ष, सदस्य, कार्यकारी निर्देशक, उप-समिति वा समितिको कुनै अधिकृत कर्मचारीलाई प्रत्यायोजन गर्न सक्नेछ ।

३३५ (७)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

१३. नियम बनाउने अधिकार: यस आदेशको उद्देश्य प्राप्तिको लागि समितिले आवश्यक नियमहरू बनाउन सक्नेछ ।

तर त्यस्ता नियमहरू श्री ५ को सरकारबाट स्वीकृत भएपछि मात्र लागू हुनेछन् ।

१४. श्री ५ को सरकारसँग सम्पर्क: समितिले श्री ५ को सरकारसँग सम्पर्क राख्दा विज्ञान तथा प्रविधि मन्त्रालयमार्फत राख्नुपर्नेछ ।

१५. समितिको कार्यालय र नाम: समितिको कार्यालय काठमाडौं उपत्यकामा रहनेछ र सो कार्यालय "वैकल्पिक ऊर्जा प्रवर्द्धन केन्द्र" को नामबाट प्रचलित हुनेछ ।

आज्ञाले,

जगदीश्वर उपाध्याय

श्री ५ को सरकारको सचिव

आधिकारिकता ^{३३५}मुद्रण विभागबाट प्रमाणित गरिएपछि मात्र लागू हुनेछ। (८)